

# మెదక్ టైమ్స్

దిస పత్రిక

## మంచిమాట

కుళ్ళిన పండ్ల మధ్య మంచి పండును ఉంచితే అది కూడా చెడిపోతుంది. చుట్టూ చెడ్డ మనుషులు ఉంటే మనిషి పరిస్థితి కూడా అంతే.

ఎడిటర్ : సిహెచ్. శివకుమార్ సంపుటి : 04 సంచిక : 182  
మంగళవారం, జూన్ 16, 2026 , పేజీలు - 4 వెల : 2/-

## సింగపూర్‌లో సీఎం చంద్రబాబు పెట్టుబడుల వేట.

**అమరావతి :**ఆంధ్రప్రదేశ్ ముఖ్యమంత్రి నారా చంద్రబాబు నాయుడు రెండు రోజుల పర్యటన నిమిత్తం సింగపూర్ చేరుకున్నారు. విమానాశ్రయానికి చేరుకున్న సీఎంకు అక్కడ నివసిస్తున్న తెలుగు ఎన్యూలైలు, స్థానిక కుటుంబాలు పెద్ద ఎత్తున తరలివచ్చి ఘనస్వాగతం పలికాయి. వారితో ముచ్చటించడం తనకు ఎనలేని సంతోషాన్ని ఇచ్చిందని చంద్రబాబు సామాజిక మాధ్యమం 'ఓ' (ట్విట్టర్) వేదికగా వంతుకున్నారు.రాష్ట్ర మున్సిపల్ పరిపాలన శాఖ మంత్రి పి. నారాయణ, పలువురు ఐఎఎస్ అధికారులు, సీఆర్‌డీఏ బృందంతో కలిసి వెళ్లిన సీఎం.. ఏపీ అభివృద్ధిలో సింగపూర్ భాగస్వామ్యన్ని కోరుతూ తొలిరోజే శరవేగంగా అడుగులు వేశారు.తొలిరోజు (జూన్ 15) -- హైకమి షసన్తో భేటీ, వాణిజ్య చర్చలు;పర్యటనలో భాగంగా ఉదయం 10:30 గంటలకు సింగపూర్‌లో భారత హైకమిషన్ శిల్పిక్ అంబులేతో ముఖ్య మంత్రి చంద్రబాబు ప్రత్యేకంగా సమావేశమయ్యారు. ఆర్థిక, వాణిజ్య సంబంధాలపై ఇరు నేతలు చర్చలు జరిపారు.పెట్టుబడులకు ఆహ్వానం: ఏపీలో ఉన్న ఆపార అవకాశాలను వివరిస్తూ అంతర్జాతీయ పెట్టుబడిదారులను, సింగపూర్ సంస్థలను చంద్రబాబు ఆహ్వానించారు. ముఖ్య ంగ ఫుడ్ ప్రాసెసింగ్ (ఆహార తృప్తి), సెమికండక్టర్ లిమ్ తయారీ, నౌకా నిర్మాణం (షిప్ బిల్డింగ్), విమాన నిర్వహణ (ఏఐఎ) కేంద్రాల ఏర్పాటుకు ఉన్న అనుకూలతలను వివరించారు.కీలక భేటీలు: స్టార్టప్ వెంచర్ క్యాపిటలిస్టులతో రౌండ్ టేబుల్ సమావేశం నిర్వహించారు. యూఎస్-హాబిటాట్ ఎగ్జిక్యూటివ్ డైరెక్టర్ అనాక్లాడియా రాస్‌బాన్తో కలిసి మీటింగ్‌లో పాల్గొన్నారు.గ్లోబల్ లీడర్‌తో డిస్కషన్స్: గూగుల్ క్లౌడ్ ఏషియా-పసిఫిక్ ప్రతినిధి కరణ్ బజ్జా, జీసీ ఆడ్వైజరీ లిమ్ నియోగ్ గువాన్, నేషనల్ యూనివర్సిటీ



ఆఫ్ సింగపూర్ ప్రెసిడెంట్ ప్రొఫెసర్ టాన్ ఎంగ్ చైలతో చంద్రబాబు సమావేశమై విద్యా, సాంకేతిక రంగాల్లో భాగస్వామ్యన్ని కోరారు.ప్రభుత్వ పెద్దలతో భేటీ: సింగపూర్ ప్రధా సమంత్రి లారెన్స్ వాంగ్, విదేశాంగ మంత్రి డాక్టర్ వివియన్ బాలకృష్ణన్, హోం మంత్రి కె. వణ్ణుగం, మానవ వనరుల శాఖ మంత్రి డాక్టర్ టాన్ సీ లెంగ్‌లతో సీఎం చంద్రబాబు బృందం భేటీ అయింది. సింగపూర్ అవసరాలకు తగినట్లుగా ఏపీ యువతను స్కెల్డ్ హ్యామన్ రిసోర్స్‌గా తీర్చిదిద్దేందుకు రాష్ట్రం సిద్ధంగా ఉందని సీఎం వారికి స్పష్టం చేశారు.సెమికండక్టర్స్ ౫ అమరావతి చర్చలు: ఏపాక్ సెమికండక్టర్ రౌండ్ టేబుల్ సదస్సులో పాల్గొనడంతో పాటు, అమరావతి రాజధాని నగర ప్లానింగ్‌కు సంబంధించి 'సుర్వానా జూరాంగ్' ప్రతినిధులతో అత్యంత కీలకమైన సమీక్ష జరుపుతారు. అనంతరం డిప్యూటీ పీఎం గన్ కిమ్ యాంగ్‌తో సమావేశమవుతారు.

## బాల్క వివాహాల నిర్మూలనకు తెలంగాణ ప్రభుత్వం కీలక అడుగు.. తరుణి సంస్థతో ఎంఓయూ



**హైదరాబాద్, జూన్ 15 :** తెలంగాణలో బాల్క వివాహాల నిర్మూలనకు రాష్ట్ర ప్రభుత్వం మరో కీలక అడుగు వేసింది. మహిళా, శిశు సంక్షేమ శాఖ - తరుణి స్వచ్ఛంద సంస్థ మధ్య అవగాహన ఒప్పందం కుదిరింది. ఈ కార్యక్రమం మంత్రి సీతక్క సమక్షంలో జరిగింది. ఈ సందర్భంగా మంత్రి సీతక్క మీడియాతో మాట్లాడారు.'బాల్క వివాహం -- బతుకు ఆగం' నివారడంతో అవగాహన.. 'బాల్క వివాహం బతుకు ఆగం' అనే నినాదంతో రాష్ట్రవ్యాప్తంగా విస్తృత అవగాహన కార్యక్రమాలను చేపట్టాలని నిర్ణయించామని మంత్రి సీతక్క తెలిపారు. బాల్క వివాహాలు, మైనర్ బాలికల గర్భదారణలను నివారించడం ఈ కార్యక్రమం ప్రధాన లక్ష్యమని పేర్కొన్నారు. ఈ ఒప్పందం ద్వారా గ్రామస్థాయి నుంచి రాష్ట్రస్థాయి వరకు ప్రజల్లో చైతన్యం కల్పించే కార్యక్రమాలు

నిర్వహిస్తున్నట్లు తెలిపారు. ముఖ్యంగా బాల్క వివాహాల వల్ల బాలికల విద్య, ఆరోగ్యం, భవిష్యత్తుపై కలిగే ప్రతికూల ప్రభావాల గురించి ప్రజలకు అవగాహన కల్పిస్తున్నట్లు చెప్పుకొన్నారు.అధికారులకు ప్రత్యేక శిక్షణ.. అంగన్వాడీ సిబ్బంది, మహిళా, శిశు సంక్షేమ శాఖ అధికారులకు ప్రత్యేక శిక్షణ కార్యక్రమాలు నిర్వహిస్తున్నట్లు మంత్రి సీతక్క వెల్లడించారు. బాల్క వివాహాల గుర్తింపు, నివారణ, చట్టపరమైన చర్యలపై వారికి అవసరమైన మార్గదర్శకాలు అందిస్తామని తెలిపారు. అదే విధంగా సోషల్ మీడియా, డిజిటల్ వేదికలు, ప్రచార సామగ్రి ద్వారా రాష్ట్రవ్యాప్తంగా విస్తృత ప్రచారం చేపడతామని చెప్పారు. బాలికల విద్య కొనసాగింపు, ఆరోగ్య సంరక్షణ, భద్రత, స్వయం సాధికారత అంశాలకు ప్రాధాన్యం ఇస్తామని పేర్కొన్నారు.

## అమరవీరులను గుర్తించేందుకు 12 సంవత్సరాలు సరిపోలేదా?

**న్యూ ఢిల్లీ:**తెలంగాణ ఏర్పాటుకు ఏనాడూ జనసేన అడ్డు చెప్పలేదని ఆ పార్టీ అధినేత, ఏపీ ఉపముఖ్యమంత్రి పవన్ కల్యాణ్ మరో సారి స్పష్టం చేశారు. ఆంధ్రప్రదేశ్?ను విభజించిన తీరును చూసి మాత్రమే ఆవేదన వెలిబుచ్చానని స్పష్టం చేశారు. రాష్ట్రాన్ని విభజించిన నాటి నుంచి ఇవాళ్టికి కాంగ్రెస్ ధోరణి మారలేదని, కాంగ్రెస్ విభజన తీరు ఆసంపృత్తిని, అశాంతిని సృష్టించిందని పేర్కొన్నారు. దిల్లీలో పార్టీ నేతలతో సూట్లాంచిన సమావేశంలో పవన్ మాట్లాడారు. అమరవీరులను గుర్తించేందుకు 12 సంవత్సరాల సరిపోలేదా? : తెలంగాణ అమరవీరులకు నివాళులర్పించేందుకు బయల్దేరితే రాష్ట్ర ప్రభుత్వం పర్యవేక్షణ వ్యవస్థలేదని పవన్ కల్యాణ్ ఆరోపించారు. ఇండియా గేట్‌కు వెళ్లి సైనికులకు వందనం చేయాలంటే కశ్మీర్, పంజాబ్‌లో పుట్టాలా? అని ప్రశ్నించారు. తనకు సూర్యనిచ్చిన నేల తెలంగాణ అని స్పష్టం చేశారు. ప్రత్యేక రాష్ట్రం కోసం 1200 మంది అమరులయ్యారని గుర్తు చేశారు. ఒక నేల



కోసం ఇంతలా ఆత్మబలిదానాలు చేసుకుంటారా? అనిపించిందని, అందుకే వారంటే తనకు గౌరవమని తెలిపారు.యువతను బలిచేసి నేతలు గడ్డెక్కారని అన్నారు. అమరవీరులను గుర్తించేందుకు 12 సంవత్సరాల సరిపోలేదా? ప్రశ్నించారు. ఏ ఆశయాలు కోసం తెలంగాణ వచ్చిందో దాని కోసం జనసేన తన వంతు కృషి చేస్తుందని మనస్తూర్తిగా మాటిస్తున్నానని హామీ ఇచ్చారు. పార్టీకి మంచి భవిష్యత్తు ఉంటుందని నేతలు, కార్యకర్తలు నిలబడాలని కోరారు.

## కిషన్‌రెడ్డి వల్లే మెట్రో సెకండ్ ఫేజ్‌కు నిధుల విషయంలో ఇబ్బందులు

◆హైదరాబాద్‌కు అంతర్జాతీయ సౌకర్యాలతో రవాణా సదుపాయం ఉండాలనే మెట్రో రైలు నిర్మాణం  
◆ రూ.15 వేల కోట్లతో పూర్తికావాల్సిన మెట్రో రైలు నిర్మాణం రూ.22 వేల కోట్లకు పెరిగిందని సీఎం రేవంత్ రెడ్డి వెల్లడి

**హైదరాబాద్:** మాజీ సీఎం కేసీఆర్ పాలనలో ప్రజలు ప్రయోజించాల్సిన ప్రాంతాల్లో మెట్రో విస్తరణ జరగలేదని తెలంగాణ ముఖ్యమంత్రి రేవంత్ రెడ్డి ఆరోపించారు. హైదరాబాద్‌కు అంతర్జాతీయ సౌకర్యాలతో రవాణా సదుపాయం ఉండాలనే ఆలోచనతో గతంలో చేతంలోనే కీలకమైన హైదరాబాద్ మెట్రో రైలు నిర్మాణం గురించి చర్చ జరిగిందని గుర్తు చేశారు. రూ.15 వేల కోట్లతో పూర్తికావాల్సిన మెట్రో రైలు నిర్మాణం రూ.22 వేల కోట్లకు పెరిగిందని తెలిపారు. మెట్రో రైలు నిర్మాణంలో హైదరాబాద్ కంటే ఇతర నగరాలు ముందుగా ఉన్నాయని పేర్కొన్నారు. సెకండ్ ఫేజ్‌లో మెట్రో విస్తరణ అనుమతి కోసం కేంద్రంపై ఒత్తిడి తెచ్చామని, ప్రతి ఏడాది రూ.400 కోట్ల స్వంపంపై ఎల్‌ఆండ్‌లో చెప్పిందని, ఆర్థిక ఇబ్బందుల వల్ల మెట్రో విస్తరణకు ఎల్‌ఆండ్‌లో ఒప్పుకోలేదని వివరించారు.ఎలాంటి గ్యారంటీ లేకుండా అప్పుగా ఇచ్చారు :

రూ.30 వేల కోట్ల ఎల్‌ఆండ్‌లో అస్తులను రూ.15 వేల కోట్లకు ప్రభుత్వం కొనుగోలు చేసిందని రేవంత్ రెడ్డి స్పష్టం చేశారు. మెట్రో నిర్మాణానికి కిలోమీటర్‌కు రూ.350 కోట్లు ఖర్చు అవుతుందని, ఎల్‌ఆండ్‌లోకి రూ.13,600 కోట్లు అప్పు ఉందని తెలిపారు. కేంద్ర ప్రభుత్వ అధికారులు భాగస్వాములుగా ఉన్నారని, తక్కువ వడ్డీకి రుణాలు తీసుకోవాలని ప్రభుత్వం ఆలోచన చేస్తోందని పేర్కొన్నారు. గతంలో కేసీఆర్‌కు రూ.లక్షా 52 వేల కోట్లు అప్పుగా ఇచ్చారని, గతంలో కేసీఆర్‌కు ఆరేళ్ళు రూ.1.61 లక్షల కోట్లు అప్పులు ఇచ్చిందని, ఎలాంటి గ్యారంటీ లేకుండా రూ.3.15 లక్షల కోట్లు అప్పుగా ఇచ్చారని తెలిపారు. కిషన్‌రెడ్డి వల్లే మెట్రోకు ఇబ్బందులు



: ఐఆర్‌ఎఫ్‌సీ నుంచి ఎల్‌ఆండ్‌లోకి 4 శాతం వడ్డీకి రూ.13,600 కోట్ల రుణం ఇప్పించామని సీఎ తెలిపారు. బ్యాంకుల అప్పులకు రేవంత్ రెడ్డికి తేలికగా పనిచేస్తే తెలంగాణలో బీజేపీకి ఇబ్బందులు వస్తాయని కిషన్‌రెడ్డియరు ఖట్టర్, అశ్వినీకి చెప్పారని ఆరోపించారు. కిషన్‌రెడ్డి ఖట్టర్, అశ్వినీకి చెప్పాకే సెకండ్ ఫేజ్‌కు నిధుల విషయంలో ఇబ్బంది పెడుతున్నారని విమర్శించారు.

## తెలంగాణలో భారీ వర్షాలు అధికారులకు మంత్రి కీలక ఆదేశాలు



**హైదరాబాద్, జూన్ 15:** తెలంగాణ రాష్ట్రవ్యాప్తంగా జూన్ 19వ తేదీ నుంచి భారీ వర్షాలు కురుస్తాయని వాతావరణ శాఖ హెచ్చరించింది. ఈ నేపథ్యంలో సోమ వారం హైదరాబాద్‌లో అన్ని జిల్లాల ఉన్నత అధికారులతో రెవెన్యూ శాఖ మంత్రి పొంగులేటి శ్రీనివాస్ రెడ్డి సమీక్ష నిర్వహించారు. ఈ సందర్భంగా వారికి మంత్రి కీలక ఆదేశాలు జారీ చేశారు. ఈ సందర్భంగా ఉన్నతాధి, కారులను అప్రమత్తం చేశారు. వాతావరణ శాఖ హెచ్చరికలపై నిరంతర నిఘా

అవసరమని వారికి స్పష్టం చేశారు.వివత్తుల నిర్వహణ యంత్రాంగం పూర్తి స్థాయిలో సిద్ధంగా ఉండాలని మంత్రి చెప్పారు. జిల్లా కలెక్టర్లు, రెవెన్యూ అధికారులు అప్రమత్తంగా ఉండాలని సూచించారు. వర్షాల తీవ్రత పెరిగే ప్రాంతాలను ముందుగానే గుర్తించాలని ఉన్నతాధికారులకు తెలిపారు. ప్రజల ప్రాణాలతోపాటు వారి ఆస్తుల రక్షణే ప్రభుత్వ లక్ష్యమన్నారు. వర్షాలవారి ముగిసే వరకు అప్రమత్తంగా ఉండాలని అధికారులకు మంత్రి పొంగులేటి శ్రీనివాస్ రెడ్డి స్పష్టం చేశారు.

## తెలంగాణ వచ్చినా సింగరేణిలో పరిస్థితి మారలేదు

**మంచిర్యాల, జూన్ 16:** మాజీ మంత్రి హరీశ్ రావుపై తెలంగాణ రక్షణ సేన(టీఆర్‌ఎస్) అధ్యక్షురాలు కవిత తీవ్రస్థాయిలో విమర్శలు గుప్పించారు. సోమవారం మీడియాతో మాట్లాడుతూ.. హరీశ్ రూ.40లక్షల టన్నుల బొగ్గు స్వామీ జరిగిందని అంటున్నారని, సరైన సమాచారం లేకుండానే కోల్ ఔట్లో తిరుగుతున్నారంటూ వ్యాఖ్యానించారు. కేంద్రమంత్రి కిషన్‌రెడ్డి కూడా హరీశ్ రావు మాయలో వధారన్నారు. హరీశ్ రావు లేఖ రాయగానే.. కిషన్‌రెడ్డి వెంటనే మరో లేఖ రాశారని తెలిపారు. తెలంగాణలో ఓపెన్ కాస్ట్‌లతో సమానంగా అందరే గ్రౌండ్స్ ఓపెన్ చేయాలని డిమాండ్ చేశారు. తెలంగాణలో వత్తుల తక్కువగానే పెరిగే అవకాశం ఉందన్నారు.తెలంగాణ వచ్చిన తర్వాత కూడా సింగరేణిలో పరిస్థితి మారలేదని కవిత వ్యాఖ్యానించారు. కార్మికులపై అత్యంత కర్కశంగా యాజమాన్యం వ్యవహరిస్తోందని.. ప్రశ్నించే కార్మికులను అధికారులు వేధిస్తున్నారని ఆరోపించారు. దీనివంటికి కారణం ప్రభుత్వ



అలసత్వమే అని మండిపడ్డారు. ఇటీవల డిపార్టీ సీఎం భద్రీ విక్రమార్కు సింగరేణిలో పర్యటించారని.. కానీ కార్మికుల సమస్యలను తెలుసంకోలేదన్నారు. భద్రీ విక్రమార్కు పర్యటితేలు తీసుకోవడం మానేయాలని.. ఆ తర్వాతే ప్రతిపక్షాలపై విమర్శలు చేయాలన్నారు. కాంగ్రెస్ పార్టీ 2012లో బొగ్గు స్వామీ చేసిందని టీఆర్‌ఎస్‌ బీజేపీ అన్నారు. అధికారంలోకి వచ్చిన టీజేపీ బొగ్గు ట్రాజికల్ వేలం ప్రక్రియ చేపట్టిందని తెలిపారు. సింగరేణి కూడా వేలంలో పాల్గొన్నాల్సిన పరిస్థితి ఏర్పడిందన్నారు.



# రాయన్‌పల్లి ప్రాజెక్టుకు మరమ్మతులు చేపట్టాలి పద్మా దేవేందర్ రెడ్డి

**మెదక్, జూన్ 15 :** మెదక్ మండలంలోని రాయన్‌పల్లి ప్రాజెక్టు పై లెవల్ కాల్వలో దెబ్బ తిన్న దోని, చెరువు తూముల మరమ్మతులు వెంటనే చేపట్టాలని మాజీ డిప్యూటీ స్పీకర్ పద్మాదేవేందర్ రెడ్డి డిమాండ్ చేశారు. ఈ మేరకు సోమవారం మెదక్ కలెక్టరేట్ ఎదుట బీఆర్ఎస్ నాయకులు, రైతులతో కలిసి ధర్నా నిర్వహించి అధికారులకు వినతిపత్రం అందజేశారు. ఈ సందర్భంగా ఆమె మాట్లాడుతూ గత ఏడాది కురిసిన భారీ వర్షాలకు రాయన్‌పల్లి ప్రాజెక్టు పై లెవల్ కాల్వలోని దోని కొట్టుకుపోయిందని తెలిపారు. దీంతో ప్రాజెక్టు కింద సాగు చేస్తున్న రైతులు తీవ్ర ఇబ్బందులు ఎదుర్కొంటున్నారని చెప్పారు. ఈ ప్రాజెక్టు ద్వారా సుమారు 2,500 ఎకరాల వ్యవసాయ భూములకు సాగునీరు అందుతుందని, అయితే సంవత్సరం గడిచినా ప్రభుత్వం మరమ్మతులు చేపట్టకపోవడం వల్ల రైతులు నష్టపోతున్నారని ఆవేదన వ్యక్తం చేశారు. పై లెవల్ కాల్వ ద్వారా తిమ్మానగర్, మక్తభూ పతిపూర్, గుట్టకిందిపల్లి, శివాయిపల్లి, మల్కాపూర్ తండా, వెంకటాపూర్ కొంటూర్ గ్రామాలు చెరువులతో పాటు మెదక్ పట్టణంలోని గోసమద్రం, పిట్లంబేస్, బంగా నాయ



కుని చెరువులు నిండుతాయని తెలిపారు. కాబట్టి వెంటనే కాల్వ మరమ్మతులు చేపట్టి రైతులకు సాగునీటి సౌకర్యం కల్పించాలని కోరారు.అలాగే గత ఏడాది వర్షాలకు పుష్పల వాగుపై ఉన్న వంతెన కొట్టుకుపోయిందని, ప్రస్తుతం మట్టితో తాత్కాలికంగా నిర్మాణం చేపట్టారని తెలిపారు. మల్లీ భారీ వర్షాలు కురిస్తే ఏడు గ్రామాలకు రాకపోకలు నిలిచి పోయే ప్రమాదం ఉందని పేర్కొన్నారు. అందువల్ల పుష్పల వాగుపై శాశ్వత వంతెన

నిర్మించాలని డిమాండ్ చేశారు. హవేలీ ఘనపూర్ మండలంలోని ఘనపూర్ చెరువు, పాతూరు కొచ్చె రువు గండ్లు పడినా ఇప్పటి వరకు మరమ్మతులు చేపట్టలేదని, వాటిని కూడా వెంటనే పునరుద్ధరించాలని కోరారు. సమస్యల పరిష్కారంలో ప్రభుత్వం నిర్లక్ష్యం కొనసాగిస్తే రైతులతో కలిసి బీఆర్ఎస్ పార్టీ ఆధ్వర్యంలో పెద్ద ఎత్తున ధర్నాలు, రాస్తారో కోలు, ఆందోళన కార్యక్రమాలు నిర్వహిస్తామని హెచ్చరించారు.

## మిషన్ భదీరథ పైప్‌లైన్ లీకేజీతో వృధాగా పోతున్న తాగునీరు అధికారుల నిర్లక్ష్యంపై ఆగ్రహం



**మాగనూరు జూన్ 15:** నారాయణపేట జిల్లా మాగనూరు మండల కేంద్రంలోని వ్యవసాయ పొలాలు మధ్య నుంచి వెళ్తున్న మిషన్ భగీరథ

పైప్‌లైన్‌లో ఏర్పడిన లీకేజీ కారణంగా వేలాది లీటర్ల తాగునీరు వృధాగా పోతుంది. పైప్ లైన్‌లో పగులు ఏర్పడటంతో చంటిలా లాల్లో

నీరు భారీగా ఎగసిపడు తోంది.కొంతకాలంగా పైప్‌లైన్‌లో లీకేజీ కొనసాగు తున్నప్పటికీ సంబంధిత అధికారులు పట్టించుకోవడం లేదని స్థానిక రైతులు ఆరోపిస్తున్నారు. కోట్ల రూపాయలతో నిర్మించిన మిషన్ భగీరథ పథకంలో ఇలాంటి లీకేజీల వల్ల ప్రభుత్వానికి ఆర్థిక నష్టం జంకడమే కాకుండా నీరు వృధా అవుతుందని ఆవేదన వ్యక్తం చేశారు. ఇప్పటికైనా అధికారులు స్పందించి వెంటనే మరమ్మతులు చేసి, నీటి వృధాను అరికట్టాలని కోరుతున్నారు. భవిష్యత్తులో ఇలాంటి ఘటనలు పునరావృతం కాకుండా మిషన్ భగీరథ పైప్‌లైన్‌లను క్రమం తప్పకుండా తనిఖీ చేయాలని డిమాండ్ చేస్తున్నారు.

# గడ్డిమందు మెషిన్‌తో ఆడుకుని ముగ్గురు చిన్నారులకు అస్వస్థత

**పెద్దపల్లి రూరల్, జూన్ 15:** పెద్దపల్లి జిల్లా కాసులపల్లి గ్రామంలో గడ్డిమందు పిచికారీ చేసిన మెషిన్‌తో ఆడుకుని ముగ్గురు చిన్నారులు అస్వస్థతకు గురయ్యారు. వారి పరిస్థితి విషమంగా ఉండటంతో కరీంనగర్ ఆస్పత్రికి తరలించి చికిత్స అందిస్తున్నారు.గ్రామస్తులు, కుటుంబసభ్యులు తెలిపిన వివరాల ప్రకారం.. కాసులపల్లికి చెందిన ఓ రైతు ఆదివారం తన వ్యవసాయ భూమిలో గడ్డిమందు పిచికారీ చేశాడు. అనంతరం గ్రేయర్ మెషిన్‌ను ఇంటికి తీసుకొచ్చి బయట ఉంచాడు. అయితే ఆ మెషిన్‌తో ముగ్గురు చిన్నారులు ఆకీరా నందన్ (7), కార్తీకేష్ (6), రితిక్ (3) ఆడుకున్నారు. ఆ వెంటనే ముగ్గురూ అస్వస్థతకు గురయ్యారు.ఈ విషయాన్ని గుర్తించిన కుటుంబసభ్యులు.. స్థానికుల సహకారంతో చిన్నారులను తొలుత పెద్దపల్లి ప్రభుత్వ



ఆస్పత్రికి తీసుకెళ్లారు. అనంతరం మెరుగైన వైద్యం కోసం కరీంనగర్ ప్రభుత్వ ఆస్పత్రికి

తరలించారు. ప్రస్తుతం చిన్నారుల ఆరోగ్య పరిస్థితి నిలకడగానే ఉన్నట్లు సమాచారం.

## ట్రాన్స్‌కో సిబ్బంది నిర్లక్ష్యం ట్రాన్స్ ఫార్మర్ మరమ్మతులు చేస్తుండగా విద్యుత్ సరఫరా



**ధర్మారం, జూన్ 15 :** పెద్దపల్లి జిల్లా ధర్మారం మండలం నంది మేడారం గ్రామంలో ఓ లైన్ ఇన్స్పెక్టర్ నిర్లక్ష్యంతో తాత్కాలిక ఎలక్ట్రికల్ వర్కర్ కట్ట అశోక్ (30) విద్యుత్ సరఫరా జరిగి మంటల్లో ఖాళీ తీవ్ర గాయాల పాలయ్యారు. దాదాపు 80 శాతం అడడికి మంటలతో గాయాలు కాగా మొదట చికిత్స కోసం కరీంనగర్ తరలించగా అక్కడ పరిస్థితి విషమించగా మెరుగైన చికిత్స కోసం హైద

రాబాద్ కు తరలించారు. గ్రామస్తుల కథనం ప్రకారం.. ఇటీవల గాలివానతో ఆ గ్రామంలోని బైపాస్ రోడ్డులో కొన్ని విద్యుత్ స్తంభాల విరిగిపడ్డాయి. దీంతో అట్టి స్తంభాల మరమ్మతులు, విద్యుత్ తీగలు సరి చేసే పనులను ఆ శాఖ సిబ్బంది పిలుపుమేరకు అదే గ్రామానికి చెందిన అశోక్ తాత్కాలిక ఎలక్ట్రికల్ వర్కర్‌గా గత కొన్ని రోజులుగా పనిచేస్తున్నారు.ఈ క్రమంలో బైపాస్ రోడ్డులో ట్రాన్స్ ఫార్మర్ మరమ్మతు పనులు చేయడానికి అశోక్ సోమవారం వెళ్లాడు. అక్కడ పనులు పర్ఫామింగ్‌లో ఉన్నప్పుడు లైన్ ఇన్స్పెక్టర్ ఆనంద రావు ధర్మారం సబ్ స్టేషన్ నుంచి ధర్మారం ఫీడ్ కు లైన్ క్లియరెన్స్ ( ఎల్ సి) తీసుకోకుండానే అశోక్ ను ట్రాన్స్ ఫార్మర్ ను ఎక్కించాడు. దీంతో అశోక్ ట్రాన్స్ ఫార్మర్ ఎక్కి మరమ్మతులు చేయడానికి ప్రయత్నిస్తున్న క్రమం

లోనే అప్పటికే విద్యుత్ సరఫరా ఉండడంతో షాక్ తగిలి దానిపైనే పడిపోయాడు. ఈ సంఘటన ఎల్ ఐ కల్లెడబే జరిగింది. దీంతో మంటలు చెలరేగి సదరు యువకుడు తీవ్రంగా గాయపడ్డాడు.మంటల్లో కాలుతున్న విషయాన్ని అక్కడ ఉన్నవారు వీడియో తీసి సోషల్ మీడియాలో పెట్టడంతో వెలుగు చూడగా అది వైరల్ అయింది. షాక్ తగిలిన తర్వాత కరెంటు నిలిచిపోవడంతో బాదితుడిని ట్రాన్స్ ఫార్మర్ నుంచి కిందికి దించగా కాలిన గాయాలతో విలవిలలాడాడు. దీంతో గ్రామస్తులు అతనిని మొదట చికిత్స కోసం కరీంనగర్ లోని ఒక ప్రైవేటు దవాఖానకు తరలించారు. అక్కడ పరీక్షించిన వైద్యులు అశోక్ కు 80శాతం గాయాలైనట్లు ధృవీకరించినట్లు అతని వెంట ఉన్న స్థానిక నర్సన్ మేడారం వీర్ పాల్ తెలిపారు..

# నిజామాబాద్ జిల్లా కేంద్రంలో దొంగల హల్‌చల్ అర్ధరాత్రి ఆలయంలో దోపిడీకి యత్నం

**నినాయక నగర్, జూన్ 15 :** నిజామాబాద్ జిల్లా కేంద్రంలో హరియాణా రాష్ట్రానికి చెందిన దోపిడీ ముఠా హల్ చల్ సృష్టించింది. అంధారాత్రి ఆలయంలో దోపిడీకి యత్నించారు. మూడవ టౌన్ పోలీస్ స్టేషన్ ఎస్ఐ హరిబాబు తెలిపిన మేరకు వివరాలు ఇలా ఉన్నాయి. నగరంలోని హమాల్ వాడీ ప్రాంతంలో గల సాయిబాబా ఆలయంలోకి అధివారం అర్ధరాత్రి ముగ్గురు దోపిడీ దొంగలు ఆలయంలో హుండ్‌తో పాటు ఇతర నగలను దొంగిలించేందుకు ప్రయత్నించారు. తమ వెంట తెచ్చుకున్న ఇనుప రాడ్లు, సుత్తితో ఆలయం దోర్లను ధ్వంసం చేస్తుండగా భారీగా శబ్దం రావడంతో ఆలయం చుట్టుపక్కల ఇళ్లల్లో ఉన్నవారు మేల్కొని వెంటనే డయల్ 100 కు సమాచారం అందించారు.విషయం తెలుసుకున్న ఎస్సై హరిబాబు, నైట్ పెట్రోలింగ్ సిబ్బంది హుటాహుటిన ఆలయం వద్దకు చేరుకున్నారు. పోలీసులను చూసి పారిపోయేందుకు యత్నించిన దొంగల ముఠా



సభ్యులను పట్టుకున్నట్లు తెలిసింది. ఈ చోరీ ఘటనపై సాయిబాబా ఆలయ పూజారి కృష్ణ

మాచారి ఫిర్యాదు మేరకు కేసు నమోదు చేసి దర్యాప్తు నిర్వహిస్తున్నట్లు ఎస్ఐ తెలిపారు.

## అమావాస్య ఎఫెక్ట్ సూల్ రీడపెన్ రోజు క్లాస్‌రూంలో ఒంటరిగా పదో తరగతి విద్యార్థిని



వేసవి సెలవులు ముగియడంతో ఇవాళ సూర్య పునఃప్రారంభమయ్యాయి. అయితే అమావాస్య రోజు పాఠశాలలు రీడపెన్ కావడంతో మొదటి రోజు హాజరు శాతం భారీగా తగ్గింది. రాష్ట్రవ్యాప్తంగా అన్ని స్కూళ్లలో చాలా తక్కువ మంది విద్యార్థులపై హాజరయ్యారు. కొన్ని చోట్ల పదుల సంఖ్యలోనే విద్యార్థులు హాజరయ్యారు.. ఇక రాజన్న సిరిసిల్ల జిల్లా కేంద్రం గీతానగర్‌లోని బాలికల పాఠశాలలో పదో తరగతి విద్యార్థిని ఒక్కతే పాఠశాలకు వచ్చింది. తోటి క్లాస్‌మేట్స్ ఎవరూ లేకపోవడంతో ఆ విద్యార్థిని ఒంటరిగానే క్లాస్ రూంలో కూర్చుంది. ఈ ఘటన స్థానికంగా

చర్చనీయాంశంగా మారింది.ఈ పునఃప్రాంతం తేదీ అమావాస్య రోజు రావడంతో కొందరు అశుభంగా భావిస్తున్నారు. ఈ రోజున కొత్త పనులు, చదువులు ప్రారంభించడం మంచిది కాదని తల్లిదండ్రులు భావిస్తున్నారు. తెల్లవారి వంపుదామంటే మంగళవారం అవుతుందండంతో ఈ రెండు రోజులు పిల్లలను ఇంటి వద్దే ఉంచాలని వారు ఆలోచిస్తున్నారు. దీంతో ఈ రోజుల్లో విద్యార్థుల హాజరు తగ్గే అవకాశం ఉంది. కొన్ని ప్రైవేట్ స్కూళ్లు ముందుగానే అమావాస్యను ఆలోచించి ఈ నెల 17న (బుధవారం), 19న (శుక్రవారం) ప్రారంభించేందుకు నిర్ణయించాయి.

## చెత్త టిప్పర్ ఢీకొని ఇద్దరు ఆటో డ్రైవర్లు మృతి మరొకరికి గాయాలు



**హైదరాబాద్:** మీర్‌పేట పోలీస్ స్టేషన్ పరిధిలో విషాదం నెలకొంది. జీహెచ్‌ఎస్‌సీ చెత్త ట్రాక్టర్ ఢీకొనడంతో ఇద్దరు ఆటో డ్రైవర్లు అక్కడికక్కడే దుర్మరణం చెందారు.పోలీసులు, స్థానికుల కథనం ప్రకారం.. మంద మల్లమ్మ చౌరస్తాలోని వండ్లా గార్డెన్స్ వద్ద సంతోష్ (26) అనే ఆటో డ్రైవర్ ఆటో రిపేర్ వచ్చి ఆగిపోయింది. దీంతో తన ఆటోను మెకానిక్ షాపునకు తీసుకెళ్లేందుకు సాయం కావాలని తన స్నేహితులు ప్రసాద్, సునీల్ (33)లకు ఫోన్ చేశాడు. వారు మరో ఆటోలో అక్కడకు వచ్చారు. సంతోష్ ఆటోను తమ ఆటోకు తాడుతో కట్టి తరలించేందుకు సునీల్, ప్రసాద్ సిద్ధమయ్యారు.ఈ సమయంలో ఎల్వీ నగర్ వైపు నుంచి వేగంగా దూసుకొచ్చిన జీహెచ్‌ఎస్‌సీ చెత్త టిప్పర్.. రోడ్డు పక్కన ఆగి వున్న ఆటోడ్రైవర్లను ఢీకొట్టింది. ఈ ప్రమాదంలో తీవ్రంగా గాయపడిన సంతోష్ అక్కడి క్షణే మరణించాడు. గాయపడిన ఇద్దరిని ఆస్పత్రికి తరలించగా.. అక్కడ చికిత్స పొందుతూ సునీల్ మృతిచెందాడు. ఈ ఘటనపై పోలీసులు కేసు నమోదు చేసుకుని దర్యాప్తు చేపట్టారు.

## చిన్నరావులపల్లిలో స్వీడ్ బ్రేకర్లు ఏర్పాటు చేయాలి'



**బీబీనగర్, జూన్ 15 :** బీబీనగర్ మండలంలోని చిన్నరావులపల్లి గ్రామంలో రోడ్డు ప్రమాదాల నివారణకు స్వీడ్ బ్రేకర్లు ఏర్పాటు చేయాలని మాజీ వైస్ ఎంపీపీ గోరుగంటి బాలచందర్ కోరారు. ఈ మేరకు భువనగిరి ఆర్ఆండ్‌బి శాఖ ఈఈ సరితారాణికి సోమవారం వినతిపత్రం అందజేశారు. బీబీనగర్-నాగిరెడ్డిపల్లి ఆర్ఆండ్‌బి రహదారిలో చిన్నరావులపల్లి గ్రామ రాస్తూ వర్ష ప్రమాదకర మూలములు ఉండడంతో వాహనాలు అధిక వేగంతో దూసుకు వస్తున్నాయని తెలిపారు. దీంతో ద్వీచక్ర, త్రిచక్ర వాహనాలతో పాటు భారీ వాహనాలు సైతం నియంత్రణ కోల్పోయి ఇళ్లలోకి దూసుకెళ్లి ప్రమాదాలు తరచూ జరుగుతున్నాయని పేర్కొన్నారు. ఈ ప్రమాదాల్లో చలువురికి తీవ్ర గాయాలు కాగా, కొందరు మృతి చెందిన సంఘటనలు కూడా చోటు చేసుకున్నాయని ఆవేదన వ్యక్తం చేశారు. గ్రామ ప్రజల ప్రాణాలు, ఆస్తులకు ముప్పుగా మారిన ఈ సమస్యను అత్యవసరంగా పరిగణించి రాస్తూ వర్ష స్వీడ్ బ్రేకర్లు, హెచ్చరిక బోర్డులు ఏర్పాటు చేసి ప్రమాదాలను నివారించాలని ఆయన కోరారు.

## భూపాలపల్లి సింగరేణి గనిలో ప్రమాదం బ్లాస్ట్‌లో తెగిపోయిన కార్మికుడి చేతి వేళ్లు



**జయశంకర్ భూపాలపల్లి:** జిల్లాలోని సింగరేణి కేటీకే-5 ఇంక్వెస్ట్ ప్రమాదం జరిగింది. గనిలో బ్లాస్టింగ్‌కు వినియోగించే పూర్తిని స్కాన్ చేస్తున్న సమయంలో శ్రీరాములు ప్రవీణ్ అనే కార్మికుడి చేతిలో పేలిపోయింది. ఈ ఘటనలో కార్మికుడి చేతి వేళ్లు తీవ్రంగా దెబ్బతిని ఊడిపోయాయి.ప్రమాదం జరిగిన వెంటనే కార్మికుడిని తోటి కార్మికులు సింగరేణి ఏరియా ఆస్పత్రికి తరలించారు. ప్రస్తుతం అతని ఆరోగ్య పరిస్థితి నిలకడగా ఉన్నట్లు సమాచారం. కాగా, ఈ ప్రమాదంపై సింగరేణి కార్మికులు ఆగ్రహం వ్యక్తం చేస్తున్నారు. గనుల్లో నానిరకం సామగ్రిని ఉపయోగిస్తూ కార్మికుల ప్రాణాలతో చెలాటం ఆడుతు

న్నారు మండిపడ్డారు. ఘటనకు గని మేనేజర్ రమేష్ బాధ్యత వహించాలని డిమాండ్ చేశారు.

## 'అంగన్‌వాడీ కేంద్రాలను సద్వినియోగం చేసుకోవాలి'

**కోనాడ, జూన్ 15 :** చిన్నారుల తల్లిదండ్రులు అంగన్‌వాడీ కేంద్రాలను సద్వినియోగం చేసుకోవాలని కోదాడ మున్సిపల్ కౌన్సిల్ ఛైర్మన్ కుసుమ వెంకటరత్నం బాబు, బీఆంఎస్ కౌన్సిలర్ చీమ నరేష్ అన్నారు. కోదాడ పట్టణ పరిధిలోని 9వ వార్డులో అంగన్‌వాడీ కేంద్రాన్ని సోమవారం పునఃప్రారంభించారు. ఈ సందర్భంగా చిన్నారులకు దుస్తులు, పుస్తకాలు పంపిణీ చేసి మాట్లాడారు. చిన్నారులకు, కిశోర బాలికలకు పాఠ్యకా్రాన్ని అందిస్తున్నట్లు తెలిపారు. ఆహ్వానాలను తమ పిల్లలను కేంద్రానికి పంపాలని తల్లిదండ్రులకు సూచించారు. ఈ కార్యక్రమంలో సిడిపిఓ సత్యనారాయణ, అంగన్‌వాడీ ఉపా



ధ్యాయురాలు వెంకటరమణ, పి.అరుణ, విద్యార్థుల తల్లిదండ్రులు పాల్గొన్నారు.

# రిటైర్ టీచర్ కుటుంబానికి చెందిన ముగ్గురు అనుమానాస్పద మృతి

**అమరావతి :** ఏపీలోని నెల్లూరు జిల్లాలో విహారం చోటు చేసుకుంది. విశ్రాంత ఉపాధ్యాయుడుతో పాటు భార్య, కుమారుడు అనుమానాస్పద స్థితిలో ఉరివేసుకుని మృతి చెందారు. సంగం మండలం దువ్వూరు గ్రామంలో నివాసముండే విశ్రాంత ఉపాధ్యాయుడు మధుసూదన్‌రావు (65), అతడి భార్య రత్నావతి ( 60), కుమారుడు సాయిసుకృత్ (25) ఇంటిలో ఉరివేసుకుని చనిపోయారు. అయితే చేతులకు తాళ్లు కట్టేసి ఉండడంతో మృతిపై పలు అనుమానాలు వ్యక్తమవు తున్నాయి. ఘటనాస్థలంలో సూసైడ్ లెటర్‌ను పోలీసులు స్వాధీనం చేసుకుని, కేసు నమోదు చేసుకున్నారు. మృతికి గల కారణాలపై విచారణలో దర్యాప్తు చేస్తున్నారు.



## జూన్ 28న తిరుమలలో ఆర్జిత సేవలు రద్దు

**తిరుమల :** ఈనెల 26 నుంచి 28వ తేదీ వరకు తిరుమల లోని శ్రీవారి ఆలయంలో సాలకష్ణ జ్యేష్ఠాభిషేకంజరుగసుందని ఆలయ అధికారులు వెల్లడించారు. జ్యేష్ఠాభిషేకం సందర్భంగా ఈనెల 28 కళ్యాణోత్సవం ఊంజల్ సేవ, ఆర్జిత బ్రహ్మోత్సవ సేవలను రద్దు చేసినట్లు పేర్కొన్నారు.ప్రతి సంవత్సరం జ్యేష్ఠమాసంలో జ్యేష్ఠా నక్షత్రానికి ముగిసెట్టుగా మూడురోజుల పాటు తిరుమల శ్రీవారికి జ్యేష్ఠాభిషేకం నిర్వహించడం అనవాయితీగా వస్తుందని తెలిపారు. సంపాదక ప్రదక్షిణం లోని కల్యాణ మండపంలో నిర్వహించే ఈ క్రతువును అభిద్యేయక అభిషేకం అని కూడా అంటారని వెల్లడించారు.తరతరాలుగా అభిషేకాలతో అత్యంత ప్రాచీన ములైన స్వామివారికి ఉత్సవమూర్తులు అరిగిపోకుండా పరిరక్షించేందుకు ఈ ఉత్సవాన్ని ఏర్పాటు చేశారని తెలిపారు. మొదటిరోజు శ్రీ మలయపు స్వామివారికి ఉన్న బంగారు కవచాన్ని తీసి వేసి, హోమాలు, అభిషేకాలు పంచామృత స్పృహ తిరుమలంజనం నిర్వహించిన తరువాత స్వామివారికి వజ్రకవచం అలంకరిస్తారని వివరించారు. రెండవరోజు ముత్యాల కవచం , మూడవ రోజు తిరుమంజనాదులు పూర్తిచేసి, బంగారు కవచాన్ని పునః సమర్పిస్తారని తెలిపారు. ఈ



బంగారు కవచాన్ని మళ్లీ వచ్చే ఏడాది జ్యేష్ఠాభిషేకం సమయంలోనే తీస్తారని వెల్లడించారు. అంతవరకు సంవత్సరం పొడవునా శ్రీవారు బంగారు కవచంతోనే వివిధ ఉత్సవాల్లో పాల్గొంటారని తెలిపారు.

# మైనార్టీ సంక్షేమాన్ని పూర్తిగా నిర్లక్ష్యం చేసిన వైసీపీ మంత్రి ఫరూక్

**అమరావతి, జూన్ 15:** గొడ్డలి పార్టీ హయాంలో మైనార్టీ సంక్షేమాన్ని పూర్తిగా నిర్లక్ష్యం చేశారని ఆ శాఖ మంత్రి ఎన్.ఎమ్.డి. ఫరూక్ విమర్శించారు. టీసీ, ఎస్సీ, ఎస్టీ, మైనార్టీల బిడ్డలు డిఎస్సీ ద్వారా తీవ్రంగా ఉద్దోషాలు సాధిస్తే వైసీపీ అధినేత, మాజీ సీఎం వైఎస్ జగన్‌కు కడుపు మంటగా ఉందన్నారు. జగన్‌కర్మదాని 9 నెలలు నిద్రపోయి ఇప్పుడు లేచి డిఎస్సీపై వైసీపీ అధినేత విష ప్రచారం చేస్తున్నారని మండిపడ్డారు. సోమవారం రాజధాని అమరావతిలో మైనార్టీ సంక్షేమ శాఖ మంత్రి ఎన్.ఎమ్.డి ఫరూక్ విలేజ్‌కర్తో మాట్లాడుతూ.. కడపలో హాజీ భవన్ నిర్మిస్తే దాన్ని పూర్తి చేయకుండా బిడ్డల్ని నిర్లక్ష్యంగా వ్యవహరించారంటూ ఆగ్రహం వ్యక్తం చేశారు.మైనార్టీల కోసం కూటమి ప్రభుత్వంలో రూ.5 వేల కోట్లు కేటాయించా మని



గుర్తు చేశారు. దేశంలో ఎక్కడా లేని విధంగా హాజీ యాత్రికులకు రూ. లక్ష ఆర్థిక సాయాన్ని అందిస్తున్నట్లు తెలిపారు. ఇంట్లో

ఎంతమంది పిల్లలున్నా అందరికీ తల్లికి వందనం ఇస్తూ మైనార్టీ బిడ్డల చదువుకు తోడ్పడుతున్నామని పేర్కొన్నారు. రాష్ట్రంలో అల్లర్లు సృష్టించేందుకు వైఎస్ జగన్ కుట్ర చేస్తున్నారని విమర్శించారు. నంద్యాలలో వైఎస్సార్ విగ్రహాన్ని ధ్వంసం చేసింది వైసీపీ కార్యకర్తలేనని గుర్తు చేశారు. ఇచ్చిన మాట ప్రకారం కర్నూలుకు త్వరలోనే హైకోర్టు బెంచ్ తీసుకొస్తామన్నారు. గత ప్రభుత్వంలో 85 శాతం హోమీలకు వైఎస్ జగన్ ఎగనామం పెట్టారని గుర్తు చేశారు. ఇచ్చిన మాట ప్రకారం కూటమి ప్రభుత్వం 90 శాతం హోమీలను అమలు చేసిందన్నారు. ఆస్తుల కోసం తల్లి, చెల్లిని వేధిస్తున్నారంటూ జగన్‌పై నిప్పులు చెరిగారు. త్వరలో తల్లి, చెల్లిని జగన్ చంపేసినా ఆశ్చర్యపోవాల్సిన అవసరం లేదన్నారు.

## మహిళల గౌరవాన్ని దెబ్బతీసేలా అమర్‌నాథ్ వ్యాఖ్యలు పల్లా శ్రీనివాసరావు

**విశాఖపట్నం, జూన్ 15 :** మాజీ మంత్రి గుడివాడ అమర్‌నాథ్‌పై తెలుగుదేశం పార్టీ ఆంధ్ర ప్రదేశ్ అధ్యక్షుడు పల్లా శ్రీనివాసరావు తీవ్ర ఆగ్రహం వ్యక్తం చేశారు. హోంమంత్రి పం గలపూడి అనితపై అమర్‌నాథ్ చేసిన వ్యాఖ్యలు మహిళా లోకాన్ని అవమానించేలా ఉన్నాయని ధ్వజమెత్తారు. ఈరోజు (సోమవారం) విశాఖపట్నం వేదికగా పల్లా శ్రీనివాసరావు మీడియాతో మాట్లాడారు. ఒక మహిళా మంత్రిని లక్షంగా చేసుకుని వ్యక్తిగత దూషణలకు దిగడం వైసీపీ సంస్కారహీన, దివాళాకారు రాజకీయాలకు నిదర్శనమని విమర్శించారు.వైసీపీ నేతల విమర్శలు నిరాశాజనకంగా ఉండాలి..మహిళల గౌరవాన్ని దెబ్బ తీసేలా అమర్‌నాథ్ వ్యాఖ్యలు ఉన్నాయని పల్లా శ్రీనివాసరావు ఆగ్రహించారు. మహిళా సాధికారత గురించి మాట్లాడే నైతిక అర్హత వైసీపీ నాయకులకు లేదని ధ్వజమెత్తారు. గొడ్డలి పార్టీ నేతల మాటల్లో మహిళల పట్ల గౌరవం, బాధ్యత పూర్తిగా లేవనిపించాయని మండిపడ్డారు. గుడివాడ అమర్‌నాథ్ తన వ్యాఖ్యలను వెంటనే ఉపసంహరించుకుని బహిష్కర క్షమాపణ చెప్పాలని డిమాండ్ చేశారు. మహిళల గౌరవం, ఆత్మాభిమానాన్ని



కాపాడేందుకు కూటమి ప్రభుత్వం కట్టుబడి ఉందని స్పష్టంచేశారు. వైసీపీ నేతల విమర్శలు నిరాశాజనకంగా ఉండాలని హితవు పలికారు.హోంమంత్రి అనితపై గుడివాడ అమర్‌నాథ్ చేసిన వ్యాఖ్యలను తీవ్రంగా ఖండిస్తున్నామని పేర్కొన్నారు.భేషరతుగా అనితకు క్షమాపణ చెప్పాలి..అలంకరణ అనేది ఆడవాళ్ళకు ఆభరణమని అలాంటి అలంకరణపై అమర్‌నాథ్ వ్యాఖ్యలు చేయడం సరికాదని చెప్పుకొన్నారు. ఒక దళి త మహిళా కార్యకర్త స్థాయి నుంచి ఎమ్మెల్యేగా, మంత్రిగా ఎదిగిన అనిత తీరుని మనం స్పూర్తిగా తీసుకోవాలని నూచించారు. ఇలా మానసిక క్షోభను గురి చేసే విమర్శలను చేయడం సరికాదని పేర్కొన్నారు. గుడివాడ అమర్‌నాథ్ తన వ్యాఖ్యలను వెంటనే ఉపసంహరించుకుని బహిష్కర క్షమాపణ చెప్పాలని పల్లా శ్రీనివాసరావు డిమాండ్ చేశారు.

### అమరావతిపై కుల విషం చిమ్మి పట్టం గడుపుకుంటున్న వైసీపీ నేతలు భూమిరెడ్డి

**అమరావతి, జూన్ 15:** ప్రజా రాజధాని అమరావతిపై కుల విషం చిమ్మి వైసీపీ నేతలు రాజకీయ పట్టం గడుపుకుంటున్నారని టీడీపీ ఎమ్మెల్యే భూమిరెడ్డి రాంగోపాల్ రెడ్డి మండిపడ్డారు. అధికారం కోల్పోయిన నాటి నుంచి వైసీపీ మూలా నిత్యం కుట్రలు చేస్తుందని విమర్శించారు. సోమవారం రాజధాని అమరావతిలో ఎమ్మెల్యే భూమిరెడ్డి రాంగోపాల్ రెడ్డి విలేజ్‌కర్తో మాట్లాడుతూ.. రాజధాని అమరావతి అందరిదని స్పష్టం చేశారు. అమరావతి పరిధిలోని 34,323 ఎకరాల్లో అన్ని కులాల వారి భూములు ఉన్నాయని ఆయన వివరించారు.రాజధాని భూముల్లో ఎస్సీ, ఎస్టీలు 32%, రెడ్డు 23%, టీసీలు 14% ఉన్నారు. ఈ ప్రాంతంలో కమ్మ సామాజిక వర్గానికి చెందిన రైతులు కేవలం 18 శాతమే ఉన్నారని చెప్పారు. అధికారిక లెక్కలు స్పష్టంగా నిపులు చెరిగారు. నాడు మర్రి చెన్నారెడ్డిని దింపడానికి పాతబస్తీలో మతకల్లోలాలు వైఎస్ జగన్ కుటుంబంపై టీడీపీ ఎమ్మెల్యే నిపులు చెరిగారు. నాడు మర్రి చెన్నారెడ్డిని దింపడానికి పాతబస్తీలో మతకల్లోలాలు వైఎస్ జగన్ కుటుంబమే కారణమని విమర్శించారు.

# ఎక్స్‌ప్రెస్‌లో రైలులో చోరీదోపిడీ దొంగలపై పోలీసుల కాల్పులు



**అమరావతి :** ఎక్స్‌ప్రెస్ రైలులో చోరీకి పాల్పడ్డ దొంగలపై పోలీసులు కాల్పులు జరిపిన

ఘటన ఆంధ్రప్రదేశ్‌లో చోటు చేసుకుంది. చెంగల్పట్టు నుంచి కాకినాడకు వెళ్తున్న సర్కార్ ఎక్స్‌ప్రెస్ రైలులో మంగళవారం తెల్లవారుజామున దొంగలు చోరీకి పాల్పడ్డారు. ప్రయాణికుల నుంచి 5 తులాల బంగారు ఆభరణాలు అవహరించారు.గమనించిన ప్రయాణికులు చైన్ లాగి కేకలు వేయడంతో దొంగలు పారిపోయారు. స్పందించిన రైల్వే పోలీసులు డోపిడీ దొంగలపై కాల్పులు జరిపడంతో తప్పించు కుని పారిపోయారు. అయితే అనుమాని తుడిచి పోలీసులు అదుపులోకి తీసుకొని విచారిస్తున్నారు.

## విశిష్ట సోమవారాన్ని పురస్కరించుకుని మహాశివుడికి లోకేశ్ దంపతుల రుద్రాభిషేకం

**అమరావతి, జూన్ 15:** ఏపీ విద్య, బడి శాఖ మంత్రి నారా లోకేశ్, ఆయన సతీమణి నారా బ్రాహ్మణి ఈ రోజు(సోమవారం) హైదరాబాద్ లోని తమ నివాసంలో ప్రత్యేక పూజా కార్యక్రమాన్ని నిర్వహించారు. విశిష్ట సోమవారాన్ని పురస్కరించుకుని మహాశివుడికి మహాన్యూన పూర్వక ఏకాదశ రుద్రాభిషేకాన్ని వేద పండితుల ఆధ్వర్యంలో ఘనంగా నిర్వహించారు. రాష్ట్ర ప్రగతి, ప్రజా సంక్షేమం కోసం ప్రత్యేక ప్రార్థనలు చేశారు. రుక్మిణుల వేదమంత్రోచ్ఛారణల నడుమ లోకేశ్, బ్రాహ్మణి దంపతులు ఎంతో భక్తిశ్రద్ధలతో ఈ పూజల్లో పాల్గొన్నారు.శివారాధనతో పాటు ఆ పరమేశ్వరుడి అనుగ్రహం కోసం లోకేశ్ కుటుంబసభ్యులు ప్రత్యేక పూజలు చేశారు. ప్రజా సంక్షేమం సహా రాష్ట్ర సుఖిక్షం కోసం



మహాశివుడిని ప్రార్థించారు. మహాన్యూన పూర్వక ఏకాదశ రుద్రాభిషేకం అనంతరం ప్రత్యేక హారతులు, అశీర్వాదన కార్యక్రమాలు నిర్వహించారు.

## విద్యార్థులు ఉజ్వల భవిష్యత్తును నాశనం చేసుకోవద్దు హోం మంత్రి



**విజయనగరం, జూన్ 15:** జిల్లాలోని పోలీస్ వెరెడ్ గ్రాండ్‌లో 'రెండేళ్ల నమ్మకం - అభివృద్ధి, సంక్షేమం' జిల్లా స్థాయి విజయోత్సవ సభ ప్రారంభమైంది. ఈ కార్యక్రమానికి జిల్లా ఇన్‌చార్జ్ మంత్రి, హోం మంత్రి వంగలపూడి అనిత ముఖ్య అతిథిగా హాజరయ్యారు. డ్రెగ్స్ రహిత సర్క్యూ థీమ్‌తో జిల్లాలో విజయోత్సవ సభను నిర్వహించారు. ఈ సందర్భంగా అనిత మాట్లాడుతూ.. ఎన్నివి ప్రభుత్వం రెండు సంవత్సరాల పాలనలో చేసిన

న అభివృద్ధి, సంక్షేమ కార్యక్రమాలను ప్రజలకు వివరిస్తున్నామని అన్నారు. ఈరోజు ఈ కార్యక్రమంలో పాల్గొనడం చాలా అనందంగా భావిస్తున్నట్లు తెలిపారు.విజయనగరం, శ్రీకాకుళం జిల్లాలు వెనుకబడిన జిల్లాలు కాదని.. వెనక ఉండి నడిపించే జిల్లాలని హోం మంత్రి వెల్లడించారు. అతి త్వరలోనే భోగాపురం ఎయిర్‌పోర్టును ప్రధాన మంత్రి సరేంద్ర మోదీ ప్రారంభించనున్నారని తెలిపారు. ఉత్తరాంధ్రలో గూగుల్ డేటా సెంటర్, స్ట్రీట్ లైట్ లాంటి ఎన్నో పరిశ్రమలు వచ్చాయన్నారు. నిరుద్యోగ యువతకు వేలాది సంఖ్యలో ఉద్యోగ అవకాశాలు రానున్నాయని తెలిపారు. రాష్ట్రంలో సంక్షేమ, అభివృద్ధి కార్యక్రమాలు శరవేగంగా జరుగుతున్నాయన్నారు. దేశంలోనే పింఛనులు అత్యధికంగా ఇస్తున్న రాష్ట్రం ఆంధ్రప్రదేశ్ అని అన్నారు.

పాదయాత్ర చేసే సమయంలో రాష్ట్రంలో గంజాయి, డ్రగ్స్ చాలా ఎక్కువగా కనిపించే వచ్చారు. ఎన్నివి ప్రభుత్వంలో గంజాయిపై ఉక్కు పాదం మోపినట్లు తెలిపారు. ఈగలో అనే ఒక వ్యవస్థను తీసుకువచ్చామని చెప్పారు.గంజాయి రవాణా చేసిన, సాగు చేసిన, గంజాయి సేవించిన వారిపై చట్టపరంగా చర్యలు తీసుకుంటున్నామని హోం మంత్రి స్పష్టం చేశారు. వారి ఆస్తులను కూడా జప్తు చేస్తున్నామని తెలిపారు. చదువుకున్న వయసులో చిన్న చిన్న తప్పిదాల వలన వారి జీవితాలను నాశనం చేసుకుంటున్నారన్నారు. విద్యార్థులు ఉజ్వలభవిష్యత్తును నాశనం చేసుకోవద్దని నూచించారు. ఎన్నివి ప్రభుత్వంలో ఉద్యోగాలు మీ ఇంటికే వస్తున్నాయని తెలిపారు. విద్యార్థులకు బంగారు భవిష్యత్తు కోసం మంత్రి నారా లోకేశ్ ఎంతో కృషి చేస్తున్నారని అన్నారు. తల్లిదండ్రులు త్యాగాలు చేసి మరీ పిల్లలను చదివిస్తున్నారని హోం మంత్రి అనిత పేర్కొన్నారు. ఈ కార్యక్రమంలో జిల్లా మంత్రి కొండపల్లి శ్రీనివాస్, పలువురు ఎమ్మెల్యేలు, కార్పొరేషన్ చైర్మన్లు, ఇతర ప్రజాప్రతినిధులతో పాటు జిల్లా కలెక్టర్ ఎస్.రాంసందర్ రెడ్డి, ఎస్సీ ఎఓర్ డామోదర్, ఇతర అధికారులు పాల్గొన్నారు.

## ఫోన్ ద్వారా డబ్బులు చెల్లిస్తానంటూ మోసం రూ.99 వేల హంపుట్

**ఎన్టీఆర్, జూన్ 15:** ఎన్టీఆర్ జిల్లా నందిగమలో కొత్త తరహా మోసం వెలుగులోకి వచ్చింది. ఫోన్‌పే ద్వారా డబ్బులు చెల్లిస్తానంటూ ఓ వ్యక్తి నుంచి ఫోన్ తీసుకున్న మాయాగాడు క్షణాల్లో అక్కడి నుంచి పారిపోయాడు. ఆపై ఫోన్ ద్వారా దాదాపు రూ.99 వేల సగదును కాజేసాడు. అయితే తన ఫోన్ స్పైడ్‌ఆఫ్ అయ్యిందంటూ షాపు యజమానిని ఫోన్ అడిగాడు.ఇంతలో ఆ యజమానికి ఓ నంబర్ ఇచ్చి దానికి ఒక్క రూపాయి పంపమని కోరాడు. అతను చెప్పిన నంబర్‌కు ఫోన్ పే ద్వారా ఒక్క రూపాయి పంపించాడా యజమాని. అయితే.. ఫోన్‌పే ఎలా ఉపయోగిస్తున్నాడో ఆ వ్యక్తి గమనించి.. పిన్ నంబర్ నోట్ చేసుకున్నాడు. ఆపై అవతలి వ్యక్తికి కాలే చేసి రూపాయి వచ్చిందో, లేదో తెలుసుకుంటానని చెప్పి యజమాని నుంచి ఫోన్ తీసుకున్నాడా కేలు



గాడు. వెంటనే అక్కడి నుంచి పరారయ్యాడు. దీంతో షాపు యజమాని షాక్‌కు గురయ్యాడు. కేటుగాడు.. షాప్ యజమాని ఫోన్‌పే ఖాతా ద్వారా సుమారు రూ.99,000 వరకు లాచాదవీలు జరిపాడు. ఈ ఘటనపై బాధితు

డు వెంటనే పోలీసులకు ఫిర్యాదు చేయడం సహా తన బ్యాంక్ ఖాతాలను నిలిపివేశాడు. కేసు నమోదు చేసిన పోలీసులు దర్యాప్తు చేపట్టారు.